

ТРАЖАДЗВЖІТОЖАС

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.
За граніцу удвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.
(Wilno, Ludwisarska 4). Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.
за радок пэтыту: у тэксьце — 10 гр.
на апош. стар. — 5 гр.

Годзі ваяваць!

Сягоння — дзень міжнароднае дэманстрацыі арганізаваных у профэсіянальных саюзы рабочых, якія хочуць выказаць свой солідарны пагляд на адно пытаньне: патрэбна вайна, ці не?

Адказ на гэтае пытаньне ў прапоўных масаў усіх народаў саўсім ясны — трэба старацца, каб вайны ніколі ня было, каб усе міжнародныя konflikты рашаліся ня зброяйнай сіллю, а міравым спосабам, трапейскім міжнародным судом.

Беларускі народ, зьведаўшы на карку сваім увесь горкі смак апошняй сусьветнай вайны, народ, які складаецца блізу што палком з прапоўнае сялянскае гущы ды прапоўнае інтэлігэнцыі, можа сьме-ла далучыць свой голас протэсту проці ўсякае вайны.

Сапраўды! што далі апошнія войны нашаму народу?

У сусьветнай вайне, якая пракацілася па ўсёй Беларусі ад краю да краю, ледзь не загінула ўсё жывое на Беларусі.

Масы ўпекачоў нашых апынуліся ня толькі ў Велікаросіі, а навет у азіяцкіх землях быўшае Расеі — Сыбіры й Сярэдняй Азіі.

Шмат беларусаў загінула на выгнаньні, некаторыя з іх вярнуліся назад і, вельмі часта, толькі на адны попелішчы.

Хто падлічыў сірот і ўдоваў па загінуўшых на вайне, па загінуўшых у бежанстве?

Хто паруціўся аб цялячэньні іхняга гаротнага лёсу, які зляжыўся ў рэзультате вайны?

Апошняя вайна Польшчы з бальшавікамі спынілася таксама на Зямлі Беларускай.

Гэтак хацелася нашаму гістарычнаму лёсу.

І мы ня мелі спосабу перайначыць падзеі.

Бальшавікі сілаю зброі стараліся накінуць Польшчы свой лад, паўстаўшая да незалежнасьці Польшча мусіла бараніцца і фінал гэтае абароны раз'іграўся на нашых родных палёх.

А калі азірнуцца назад у гісторыю, дык ня трудна прыпомніць, што тут-жа ў нас пад Смаргонямі Напалеён Бонапарт кінуў сваю армію больш як сто гадоў назад, уцякаючы да сябе ў Францыю па новыя сілы. Розныя, падудадныя Напалеёну, народы тапталі нашу зямлю.

Праходзіў па Беларусі і швэдзкі кароль Карусь XII больш як дзевяць гадоў назад у вайне з расейскім царом Пётрай Вялікім.

Было шмат жаху і ў тых старыя войны і аб іх цяпер у народзе нашым не пагаслі яшчэ паданьні ды легенды.

Хто толькі ні ваяваў, а нам ад гэтага заўсёды даставалася на гарэхі.

Дык пэўна-ж, Беларускі Народ ніяк ня можа быць прыхільным да вайны.

Паглядзім з большага, чаго каштуюць людзям войны і ці магчыма абыйсьціся бяз іх?

Падлічана, што Напалеён за 20 гадоў сваіх войнаў загубіў каля 8 мільёнаў чалавек. Калі-б палажыць гэтых забітых такім чынам, што галава аднаго стыкалася-б з нагамі другога, дык выйшаў-бы ланцуг даўжынёю ў 11 тысячаў вёрст!

У апошняй вайне 1914—1918 гг. загінула каля 10 мільёнаў забітымі.

І ўсё гэта — самы пьвет чалавечай энэргіі, ўсё людзі здольныя да барацьбы.

Якая вялізарная шкода прынесена ўсяму сьвету, якая творчая сіла змарнована ліха ведае нашто!

У кожным ваяваўшым краі — ўдовы, сіроты, калекі (інваліды), ўсюды дарагоўля, цяжкія варункі жыцьця, расстроена гаспадарка, лячэньне ваенных ранаў — адбудова знішчаных народных багацьцяў.

Матар'яльныя страты ад апошняе вайны яшчэ доўга будуць падлічвацца вучонымі.

А найгорш за ўсё тое, што вайна родзіць зьверства сярод людзей, плодзіць праступнасьць, усе моральныя цэннасьці паніжаюцца.

Немцы, ў якіх усякая статыстыка пастаўлена вельмі добра, спачатку ўпешыліся, калі цыфры ў першы год вайны паказалі паніжэньне праступнасьці ў параўнаньні з перадваенным часам, але які быў жах нямецкага грамадзянства, калі з кожным далейшым годам праступнасьць у сваім павялічэньні пачала перарастаць усякую прапорцыю!

Сапраўды, адкуль увесь гэты штодзены бандытызм, пра які ўжо абрыдла чытаць у газэтай хроніцы і аб якім ня чуваць было перад вайною. Тое, што тады

было рэдкім дзікім зьявішчам раз на дзiesiąток ці болей гадоў, цяпер атручвае быт народу, як ледзь што ня правіла.

Выходзіць, што шкода ад вайны — неаблічальная рэч. І ня дзіва, што арганізаванае работніцтва ўсяго сьвету паднімае свой дружны голас протэсту проці самае магчымае новыя войнаў. Ня дзіва, што дзе-нібудзь у Жэнэве дзяржаўныя мужы ўсяе Эўропы ламаюць галаву над тым, каб знайсьці спосабы вырашаньня непаразуменьняў паміж народамі без вайны, без забойства чалавека чалавекам.

І спосаб ёсьць. Трэба толькі, каб усе дзяржавы, а прынамсі ўсе наймагутнейшыя з іх, паразумеліся паміж сабою ды згалзіліся, усе міжнародныя спрэчкі гэтым спосабам рашаць.

Спосаб гэты — трапейскі міжнародны суд.

Гісторыя ўжо ведае спробы рашаньня міжнародных спрэчак трапейскім судом і налічвае іх за апошнія гадоў сто пяцьдзесят больш як паўсотні.

Народы шмат ваявалі, але васьм паўных больш як пяцьдзесят разоў ухіліліся ад вайны і напэўна не пашкадавалі аб тым, што зрабілі.

Кожнаму ясна, што лепей не ваяваць, чымся ваяваць.

Вось прыклад аднаго трапейскага суда:

Англія і Паўночна-Амерыканскія Злучаныя Штаты паспрачаліся аднаго разу паміж сабою аб шкодзе, якую зрабіў амерыканцам адзін рабаўлясьніцкі карабель падчас амерыканскае міжусобнае вайны. Ангельцы памагалі гэтаму караблю грабіць амерыканцаў.

У Швэцкары сабраўся трапейскі суд, разглядзеў справу і прызнаў Англію вінаватаю, і прыгаварыў яе заплаціць за ўсю шкоду.

Англія заплаціла 150 мільёнаў залатых рублёў. Гэта грошы вялікія, але хто ведае, ў колькі разоў даражэй ёй каштавала-б вайна, ня лічачы чалавечых ахвяраў ды ўсіх пасьледстваў вайны?

Баручы ўсё сказанае пад увагу, сапраўды робіцца ясным, што пара людзям зразумець адну простую рэч — ваяваць годзі!

Палітычны агляд.

Амаль што ня ўвесь стары сьвет апрача Аўстраліі, гэта знач. Эўропа, Азія і Афрыка, знаходзяцца ў палажэньні ўнутранага бражэньня, якое то там, то сям выліваецца ў форму адкрытых паўстаньняў, як выбухі вульканы. Каўкаскае паўстаньне агарнула мала што ня ўвесь Каўказ і цяпер ідзе страшэннае змаганьне за ўладу над важнейшымі палітычна-ваеннымі і прамысловымі цэнтрамі, як прыморская крэпасць Батум, Баку з найбагацейшым на сьвеце крыніцамі газы, якія знаходзяцца ў агні барацьбы, і інш. Паўстанцы, дзеля таго, каб перашкодзіць саветам перакідаць войскі па чыгунцы, зьніштожылі мала што ня ўсе важнейшыя тунэлі, якія былі ў іхніх руках. Між іншым разрушана труба, праз якую лілася газа з Баку ў Батум, каб яе лягчэй было нагрэжаць на марскія параходы.

Апрача таго грузінскае паўстаньне, каторае карыстаецца сымпатыямі ўсяго культурнага сьвету, выклікае міжнародны конфликт між саветамі і эўропейскімі дзяржавамі. Па ініцыятыве францускага дэлегата ў Лізе Народаў, Бонкура, якога падтрымалі прадстаўнікі Англіі і Вэльгіі, ўнесена ў Лігу Народаў прапозыцыя, каб эўропейская дзяржавы выступілі ў абарону маленькай геройскай Грузіі, катора ядае вызваліцца з маскоўскай няволі. Гэту прапозыцыю Ліга Народаў падтрымала і хутка трэба спадзявацца выступленьня яе на Каўказе. Але трудна спадзявацца рэальнай падмогі ад эўропейскіх дзяржаваў, запытаўшыхся ўва ўнутраных нягодах датычна адносін да С. С. Р. Р. Аб гэтых нягодах піша навет савецкая офіцыяльная прэса, рашуча выступіўшая проці быццам недапусьцімага ўмяшаньня ўва ўнутраныя справы С. С. Р. Р. Савецкія газэты „Правда“ і „Известия“ энэргічна па гэтаму поваду нападаюць на Макдональда і Эрнэ, з каторых першы ўжо прызнаў савецкі ўрад, а другі зьбіраецца прызнаць, выказваючы гэтак суверэннасьць савецкае ўлады на тэрыторыі ўсяго саюзу савецкіх рэспублік, у тым ліку й на Каўказе. Гэткім чынам, паводле думак савецкай прэсы, а знакам тым і савецкай дыплёматыі дзеяньні Макдональда і Эрнэ даказваюць іхнюю фальшывасьць. Гэткае выступленьне вялікіх дзяржаваў асабліва Англіі, бальшавікі лічаць недатрыманьнем зробленага нядаўна, хаця яшчэ не зацьверджанага, ангельска-савецкага дагавору, паводле каторага адны й другія ня маюць права ўмешавацца ўва ўнутраныя чужыя

справы. На гэтай падставе бальшавікі, як кажучы успамянутага газэты, ўстрымоўваюцца ад выступлення на абарону прыгнечаных Англіяй колёнійных народаў. І дзеля гэтага савецкі ўрад лічыць выступленне Англіі, Францыі і Бэльгіі недатрыманням тых міжнародных дагавораў, якія ўжо падпісаны з некаторымі з эўропейскіх дзяржаваў. Ведама ў гэтым здарэнні, як заўсёды і ўсюды, бальшавікі кажучы няпраўду. Свае прапаганды яны пйдзе і ня думалі спыняць, хаця гэтыя самыя дагаворы падпісаны імі з Англіяй, Польшчай, Італіяй, Нямеччынай і інш. дзяржавамі, забараняючы гэтыя рабіць. У гэтых здарэннях міжнародных дагавораў яны лічаць звычайнымі паперкамі, якія ня маюць ніякага азначэння. А калі справа пйдзе аб іх інтарэсах, тады яны робяцца абаронцамі міжнародных законаў і вымагаюць спаўнення падпісаных дагавораў. Дзеля гэтага няма што надзеяцца на тое, што вялікія дзяржавы дадуць рэальную помач Грузіі, якая ўжо раз магла пераканацца ў гэтым на практыцы.

Пасля таго, як бальшавікі занялі Грузію ў 1921 г., таксама шмат якія дзяржавы, ў тым ліку і Польшча, протэставалі проці бальшавіцкага гвалту, пісалі ноты, апавяшчаліся протэсты рабочых, але ніхто і пальцам аб палец ня стукнуў, каб рэальна барацьбу Грузію, хаця тады гэта можна было зрабіць шмат лягчэй. Тады бальшавікі яшчэ ня былі гэтак азброены і ніхто іх яшчэ ня прызнаў, апроч Польшчы, Літвы, Латвіі і Эстоніі. Таксама і цяпер увесь гэты заграічны шум з прычыны грузінскага паўстання можа абмежавацца толькі пустой гутаркай і пісаннем нічога нявартых дыплёматчных нотаў, ад каторых беднаму, залітаму крывёй, грузінскаму народу ня будзе лягчэй. І няма ведама, ці ўдасца каўкаскім народам здабыць сабе незалежнасць, калі агульнае палітычнае палажэнне не пераменіцца на іхнюю карысць.

Спыніўшыся ўжо разруха на Балканах ізноў пачала разрастацца да вялізных размераў. Як і раней, цэнтрам ёсць Баўгарыя. У Баўгарыі забілі павадыра македонскіх плямёнаў

Тодара Александровіча, які яшчэ нядаўна лічыўся сябрай бальшавікоў. Александровіча забіў камуніст-фэдэраліст. Цяпер у Баўгарыі пачалася барацьба г. наз. македонскіх аўтанамістаў з фэдэралістамі, якія імкнуцца да заснавання балканскай савецкай фэдэрацыі. Аўтанамісты разбілі фэдэралістаў, выпавяўшы дырэктывы з Масквы, і гоняць іх у напрамку грэцка-баўгарскай граніцы. Наагул ува ўсёй Баўгарыі, а асабліва блізка Софіі, палажэнне надта паважнае і баўгарскі ўрад гатовіцца да ўсялякіх неспадзевак.

У Італіі фашысты пасля забойства дэпутата Казаліні ізноў разгуляліся, шырока карыстаючыся чорным тэрорам.

У Мароко палажэнне бяз зьменаў. Гішпанскі дыктатар Прыма-дэ-Рывэра не паддаецца і думае яшчэ раз праправаць адабраць утрачаныя пазыцыі.

Да новых вогнішчаў разрухі належыць таксама канфлікт на італьянска-эгіпецкай граніцы ў паўночнай Афрыцы і паўстанне вагабіцкага племя, якое ідзе збройнай сілай на арабскія гарады Мэку і Мэдэну.

У Кітаі падгатаўляецца генэральная бітва цэнтральных правінцыяў на чале з гор. Пэкінам з аднаго боку і Манджурый з палудзенымі правінцыямі, якія падтрымоўвае савецкі ўрад, з другога боку. Наагул палажэнне ў Кітаі дагэтуль ня выявілася аканчальна. З нямецкіх крыніц паведамляюць, быццам між кітайскім і маскоўскім урадам падпісаны дагавор аб узаемнай помачы, калі-б у кітайскія справы ўмяшаліся эўропейскія і наагул чужаземныя дзяржавы. З гэтых-жа крыніц паведамляюць, быццам пэкінскі ўрад рапуча выказаўся проці ўмяшання чужаземных дзяржаваў у кітайскія справы і што гэтую пазыцыю думае барацьбу аружнай сілай.

N.

Той, хто умее чытаць, ніколі не палянуўся прачытаць няписьменнаму!

ТЫПЫ ПАЛЕСЬСЯ

(Глядзі № 25 „Грам. Голасу“).

Жудасна робіцца мне...

Няма ратунку! Няма!

Наўкола цёмната...

Ось ужо чую я смак крыві на вуснах, зараз захліснуся...

Божа, ратуй!...

Я прахнуўся. Халодны пот пакрыў мой лоб.

— Дык гэта быў сон! — праняслася ў мяне думка і, злезшы з сена, выйшаў я з пуні, глянуў на неба. Тамака высока-высока ляцелі гусі.

XXXII.

Сябры лесу.

Калі я ўвайшоў у хату, мяне сустрэлі вясёлым гоманам...

— А, ось і Дзяргач! лёгкі на ўспаміны! — загудзеў Ярэм.

— Ну, ось добра, што наведаўся, — кінуліся мяне абымаць Карп і Сымон.

— У нас тут така, сябра, гэтакая ціша, што іншы раз жывой душы цэлы год ня бачыш, — казаў Карп.

— Ну, дось гутаркі, сынку, давайце гась-

цю чарку. А дзе-ж запрапала наша Елчка? — загудзеў Ярэм.

У гэты міг дзверы адчыніліся і ўвайшла Алеся.

— Ось як, вы ўжо тут така, а я хадзіла вас будзіць і нават меркавала, калі зноў моцна сьпіце, дык і ня будзіць, — казала яна.

— Не, гэтага ўжо досіць, праспаў сьнеданьне, дык трэба папалуднаваць, — казаў Ярэм.

Ну, дось гутаркі, сядайце! — рапуча загудзеў ён.

Мы ўсе селі за стол.

Алеся хутка ўставіла стол рознымі частункамі.

Тут така былі смажаныя качкі, бакасы, шчупакі і яшчэ нейкая дзічына.

На патэльні праглася яешня, ў місцы ляжаў тварог, густа паліты сьмятанай, былі і салёныя грыбы і агуркі — чаго толькі душа жадае... Відаць было, што ўсё гэта даваў лес сваім жыхаром...

Алеся села побач са мною і пачала мяне частаваць кажучы:

— Цяпер я ад вас, дзядзька, не адстану, павінны есці за двох і пакаштаваць усяго, сама пякла, сама варыла.

— Выпіць таксама павінны, — казаў Сымон, наліваючы дзеве чаркі і ставячы перада мной.

— Ну, што-ж, піць, дык піць.

— Бывайце-ж здаровенькія, жывенькія, да-

Вакол пытання аб віноўніках вайны.

Быўшы царскі прэм'ер - міністар і міністар фінансаў В. Коковцев надрукаваў у француск. газэце „Matin“ артыкул па пытанню аб адпавядальнасці за сусветную вайну. Ён заяўляе, што Расея да 1914 году ня рыхтавалася да вайны.

У цяперашні час Коковцев абвінавачвае Нямеччыну ў тым, што з яе падмогаю С.С.Р.Р. выпушчае вялізны лік аэроплянў і што на савецкіх хімічных фабрыках пры памаганні немцаў вырабляюцца матар'ялы для хімічнае вайны. Нямеччына, як відаць, мае надзею адтрымаць ад савецкага ўраду падтрыманне ў выпадку выступлення проці саюзных дзяржаваў. Коковцев паказвае на тое, што адначасна з узнаўленьнем абгавору пытання аб адпавядальнасці за вайну ў нямецкай прэсе савецкія газэты публікуюць цэлы рад артыкулаў, абвінавачваючы саюзныя дзяржавы ў тым, што яны выклікалі сусветную вайну. Як быўшы расейскі міністар фінансаў, Коковцев асабліва прычыць артыкул, надрукаваны ў № 176 „Правды“. У гэтым артыкуле даводзіцца, нібыто расейскае міністэрства фінансаў за доўгі час да вайны пачало рыхтавацца да ваеннага выступлення Расеі і што ў красавіку 1914 году ўжо быў загатоўлены буйны фонд дзеля таго, каб вясці вайну. Коковцев заяўляе, што гэткага роду довад у кожным выпадку тэндэнцыйны. Расейскае міністэрства фінансаў да абвешчання вайны ніколі ваеннага фонду не стварала. Ніколі таксама не нарушалася адзінства бюджэту. Калі пачаліся ваенныя дзеі, дык сапраўды быў устаноўлены спецыяльны фонд дзеля ваенных расходаў, як гэта таксама было зроблена і ў іншых краях. Нельга таксама лічыць, што залаты фонд быўш. Расеі быў ваенным. Гэты фонд служыў толькі дзеля пакрыцця крэдытнага абегу. Павялічэнне гэтага фонду было зроблена за доўгі час перад вайною. У 1904 годзе ён склаўся каля 900 мільёнаў, у 1906 годзе падняўся да 1,18 мільярда, ў 1908

годзе да 1,29 мільярда, ў 1910 г. да 1,46 мільярда, ў 1912 г. да 1,56 мільярда, ў 1913 годзе да 1,67 мільярда. Падрастаньне залатога фонду тлумачылася толькі тэхнічнымі прычынамі.

У вячэрнім выпуску нямецкае соцыяль-дэмакратычнае газэты „Vorwärts“ за 10-е верасьня сусветна вядомы тэорэтык марксізму Карусь Кауцкі выступіў з артыкулам па пытанню аб адпавядальнасці за вайну. Востра выступіўшы проці выбару нямецкім урадам момэнту для вядомага выступлення па гэтым пытанні і проці нацыяналістаў, якія ўзмацоўваюць ненавісьць і няверу заграічнага сьвету да нямецкага народу, Кауцкі спыняецца на Вэрсальскім трактаце і напамінае аб аднадушным протэсьце ўсіх нямецкіх партыяў проці вымушанага, ў трагічны для народу момэнт, прызнання віноўнасці, адкідаемае ўсім народам.

Вяртаючыся да падзеяў апошніх ліпнёвых дзён 1914 году, калі нямецкая соцыяль-дэмакратыя энэргічна протэставала проці аўстрыяцкага ультыматуму — гэтага непасрэднага поваду для сусветнае вайны — і звяртаючыся да ролі Вільгельма II, Кауцкі заяўляе, што падчас вайны ён сам верыў у тое, што Вільгельм плянова рыхтаваў вайну. Але, пазнаёміўшыся ў рэвалюцыю з архівам міністэрства заграічных справаў, ён павінен быў прысьці да вываду, што ў раскрыўшымся прад ім палённым хаосе дурасьці, маны й лёгкадумнасці наагул ня было сьледу ніякага сьстэматычна праведзенага і далёка ўперад глядзеўшага пляну. — „Сапраўдныя праступнікі, плянова працаваўшыя на вайну, — піша Кауцкі, — сядзелі ў Вене, але яны ніколі не адважыліся-б выступіць адныя, і толькі калі Вільгельму раптам прыйшла да галавы думка падказаць ім, яны наняслі свой удар“. Падзеі развіталіся, і Вільгельм тады толькі ўбачыў, да чаго яны вядуць, але ўсе яго кіданьні з боку ў бок ужо не маглі ўратаваць палажэння. І Кауцкі заяўляе, што калі-б пераможцы, сапраўды, захацелі зрабіць над кім-нібудзь суд, дык пэўна-ж на лаве падсудных павінен быў-

рагія мае сябры, дай Божачка, каб усё ў вас ішло добра! — сказаў я, выпіваючы адну за адной дзеве чаркі.

— Дзякуем, дзякуем! — адказалі ўсе мне ў адзін голас.

— Пеце і ешце! — гудзеў Ярэм.

— Абы здароў'е, дык усё будзе, — цягнуў ён далей.

За гутаркай і ядой ды піцьцём мы ня прыкмецілі, як праляцеў добры час...

— Ну, здаецца, дзякаваць Богу, падпілі і пад'елі добра! — ўстаючы, сказаў Ярэм, набожна перажагнаўшыся на абраз Хрыста, што вісеў у покуце хаты. Мы ўсе падняліся.

— А цяпер пойдзем на сьвежае паветра, — запрапанаваў Карп.

Усе вышлі.

Па небе беглі белыя воблачкі. Сонца ўжо пачынала каціцца на адпачынак.

— Восень цікуе хітрай вужакай, — сказаў Ярэм, глянуўшы на бліжнія дубы, бярозы і грабы.

Я зірнуў на іх, і праўда: ўжо лісты пачыналі патроху жаўцець. Мне ад гэтага зрабілася нека сумна, відаць было, што і сяброў маіх таксама агарнула нуда. Недзе далёка закрывалі жураўлі і гусі.

— Ці не ў паход яны ўжо пачынаюць ад нас збірацца, — перарваў маўчаньне Сымон.

Гэта было сыгналам і пачалася агульная гутарка, за якой правялі мы шмат часу. Я расказаваў аба ўсім, што чуў, што робіцца на

бы апяніцца не нямецкі народ, а Вільгельм і міністры Францішка-Язэпа. У § 227 Вэрсальскага трактату й гаворыцца аб адпавядальнасці Вільгельма, але саюзнікі, як падкрэсьляе Кауцкі, чамусьці саўсім аб гэтым параграфі запамнілі, падмяніўшы затым Вільгельма нямецкім народам у ролі віноўніка вайны. „Вінаватага імператара пашкадавалі, — піша Кауцкі, — а бязьвінны народ цяжка пакаралі... і ён перасьцерагае нямецкія ўрады ад зьмяшаньня народу з імператарам: стварыць болей спагадную ў пытаньні аб адпавядальнасці міжнародную атмасфэру можна ня шляхам протэсту проці пэўнага параграфу дагавору, а толькі шляхам рашучага адрачэньня ад Вільгельмаўскае палітыкі 1914 году.

ПАЛІТЫЧНАЯ ХРОНІКА.

У Польшчы.

«Kurjer Poranny» піша, што ў соймавых і палітычных кругах разказваюць, што як пачнецца вясеньня сесія Сойму, дык магчыма, што адбудзецца рэканструкцыя ўраду ў сэнсе ўзмацаваньня яго людзьмі, палітычна сільнымі. Пры гэтым дадаюць, што поголаскі аб стварэньні новага парлямэнтарнага ўраду зьяўляюцца бязгрунтоўнымі.

У мінулы чацьвер засядаў у соймавым будынку парлямэнтарны клуб Сялянскага Саюзу (група паслоў Брыля і Плюты). Паміж іншым, шырока абгаварвалася справа консолідацыі левых партыяў.

На пазаўчарашнім паседжаньні Рады Міністраў устаноўлены множнік да вурадніцкіх пэнсіяў на кастрычнік месяц у разьмеры 38 пунктаў. У верасьні быў множнік — 35.

Маршалак Сойму п. Ратай замераецца склікаць сэнсьёрэм-конвэнт у пачатку кастрычніка, а Сойм паміж 15 і 20 кастрычніка П. Ратай думае, што Сойм пёш за ўсё займецца бюджэтам на 1925 год, а затым самаўрадовымі законапраектамі і зямельнай рэформаў.

На mocy пастановы Міністэрства Унутраных Справаў зачынена варш.

т-ва пад назовам „Народны Унівэрсытэт“ на Абознай вул., 4. Матывамі зачыньня служыць „антыдзяржаўная дзейнасьць“. Народны Унівэрсытэт загадана зараз жа зьліквідаваць.

Варшаўскі Камісарыят Ураду аблажыў арыштам часопісь „Arbeiter Welt“ № 24 за артыкул „V камуністычны конгрэс“.

Як паведамляюць з Львова, суд, разглядаўшы справу Штэйгера, абвінавачанага ў замаху на п. Прэзыдэнта Рэспублікі, прызнаў сябе некомпэтэнтным з прычыны браку аднагалоснасьці і пераказаў справу сьледчаму судзьдзі. Штэйгэр назад пасланы ў сьледчы вастрог.

На 26 кастрычніка ў Варшаву склікаецца ўсяпольскі конгрэс Народна-Нацыянальнага Польскага Саюзу (Zw. Lud. Narod.).

За граніцай.

5-га верасня пад маршалкоўствам Нансэна ў Жэнэве адбылася нарада камісіі пры Лізе Народаў, занятай пытаньнем аб уцекачоў. У прынятай рэзалюцыі гаворыцца, што праца камісіі павінна цягнуцца да таго часу, пакуль, як належыць, ня будзе вырашаны лёс уцекачоў (бежанцаў) і што для гэтай мэты камісія павінна адтрымаць неабходныя кошты.

Палітычны карэспандэнт „Star“ прыпушчае, што ангельскі ўрад Макдональда пастараецца ўхіліцца роспуску парлямэнту на пытаньні аб англа-савецкім дагавору, і што перавыбары адбудуцца ня ўвосень, а ў канцы лютага ці ў пачатку сакавіка будучага году.

Газэты паведамляюць з Бельграду, што партыя Радзіча паставіла ўвясці ў склад ураду двух сваіх сяброў. Як пішучь, кандыдатамі на міністэрскія пасады называюць абодвух віцэ-прэзэсаў партыі — Мачэка і Прасавеца.

Як паведамляе „Paris Soir“, ў пачатку кастрычніка адбудзецца асобнае паседжаньне французскае рады міністраў дзеля абгавору пытаньня аб юрыдычным прызнаньні С. С. Р. Р.

Лідэр вэнгерскае рэспубліканскае партыі д-р Э. Вэсэр, засуджаны

на 2 гады вастрогу за... рэспубліканскую прапаганду, ўдэк з Вэнгрыі на аэроплянэ ў Вэну.

„Chicago Tribune“ паведамляе што ўдоўж чугуначнае лініі Багум—Тыфліс ідуць заўзятая баі. Грузіны пад камандай гэн. Даніленкі адрэзалі Тыфліс. Турэцкі ўрад паставіў захаваць поўны нейтралітэт. Турэцкія войскі сабраны пры расейскай граніцы.

Белградзкія „Новости“ паведамляюць, што ў ваколіцах баўгарскае сталіцы Софіі чуваць стрэлы. Баі адбываюцца таксама і ў іншых месцах Баўгарыі ўнутры краю. Урад проклямаваў па ўсім краі стан аблогі.

У паўднёвай Бразыліі ў горнай Паране ідзе зноў паўстаньне, пры чым урадовыя войскі разьбіты, альбо забраны ў палон. Засталіся цэлымі некалькі жаўнераў разам з камандэрам, якія схаваліся на тэрыторыю Аргэнтывы. Яны разказваюць, што заходня частка штату Парана знаходзіцца пад уладай паўстанцаў.

Хатняя вайна ў Кітайшчыне разгараецца. З Пэкіну паведамляюць, што войска манджурскае правінцыі пачало непрыяцельскія дзеянні проці правінцыі Чэ-Кіянг.

У Вене скончылася 17-га верасня забастоўка мэталістых, якая цягнулася тыдзень.

Жэнэўскія газэты пішучь, што забойца бальшавіцкага камісара Воравскога — Конраді, які пагражаў рэвольвэрам портэру, а таксама і адной з шансонэтак бару „Matin“, быў разьброены паліцыяй пасля заўзятых спраціву. Конраді нібыто знаходзіўся пад уплывам кокаіну. У сьледчага судзьдзі ён паказаў, што быў нецьварым, нічога не памятае і вельмі шкадаваў што гэтак здарылася. Дзеля таго, што ніхто не падаў скаргі, Конраді будзе адпавядаць толькі за парушэньне публічнага спакою.

„Times“ паведамляе з Танжэру, што гішпанская дырэкторыя хоча незабаўна прыступіць да перагавораў з Абдул-Калімам. Гішпанія згаджаецца зрачыся значнае часткі Мароко і прызнаць уладу мароканскага султана.

У Рэвалі (Эстонія) пачалася чугуначная канфэрэнцыя Эстоніі,

Літвы, Латвіі і Нямецчыны. Маршалкуе латвійскі дэлегат.

„Le Journal“ паведамляе з Мадрыду, што ў Партугаліі мае быць зьменены ўрад. Кароль толькі чакае павароту гэн. Прыма-дэ-Рывэры з Мароко, каб даручыць утварэньне кабінэту гэн. Вэйлеру з удзелам ранейшых палітычных партыяў.

Орган нямецкіх соцыяль-дэмакратаў „Vorwärts“ паведамляе з Копэнгагі, што падчас дадатковых выбараў у Даніі ў вышэйшую палату, дацкія соцыяль-дэмакраты на агульным лік 28 мандатаў адтрымалі — 12, набыўшы гэтак чынам 3 месцы ў параўнаньні з ранейшым палажэньнем.

Францускія окупацыйныя войскі ў Нямецчыне пакінулі Обэргаўзэн.

17-га верасня ў Вене падчас паседжаньня дэлегатаў мэталюргічных саюзаў, патаўп, які складаўся пераважна з камуністаў, некалькі разоў рабіў спробу штурмаваць будынак, дзе адбывалася паседжаньне. У барацьбе цяжка ранена 10 чалавек соцыяль-дэмакратычнае варты, бараніўшае будынак.

Агляд прэсы.

У Белавежскай пушчы.

„Kurjer Poranny“ апісвае барацьбу бандытаў з паліцыяй у Белавежскай пушчы:

Напрамак дывэрсыянай акцыі на Крэсах у апошнія часы даказваў, што плян рухаў савецкіх бандытаў акуратна апрацаваны. Савецкія банды, перайшоўшы польскую граніцу, разьбіваліся на малыя групы, а навет па аднаму перабягалі ў раён Белавежскае пушчы. Як высьвілілася, ішло тут аб тое, каб выкарыстаць пушчу і яе недаступныя гушчары, як базу для вялікіх бандытаў, якія тут лёгка маглі гуртавацца. Бо дагэтуль амаль што ня ўсе спробы дывэрсыянераў разьбіваліся аб рашучасьць польскіх пагранічных аддзелаў і пакуль ім удавалася засесці ў нейкай схаванцы, іх загалды прасочвалі і або абзбройвалі, або забівалі, або выкідалі за граніцу.

Вайсковыя здольнасьці гэтых савецкіх бандытаў дзеля зразумелых

сьвеце і як наша справа...

Ужо пачынала схіляцца сонца, калі над самымі нашымі галовамі закрычалі гусі.

Мы ўсе паднялі ўгару галовы.

Я глядзеў на ляцеўшыя гусі і думкі мае былі невясёлыя...

XXXIII.

Гусі ляцяць.

Гусачкі, вы, мае! Куды-ж вы ляціце! Куды-ж долю маю нясеце? Гусачкі, адгукнецца!...

Гусачкі ня чуюць мяне!...

Каб яны бачылі, як цяжка нам, дык не пакідалі-б нас...

Добра нам з вамі толькі сярод глухіх лясоў, дзе ня бачаць нас людзі...

Вось схаваліся за хмарай і толькі чуто, як яны, лецячы над лесам і балотам, крычаць, быццам кідаючы нам апошнія бывай!...

Цяжка на сэрцы зрабілася...

Апошнія, праменьні сонца на лістох дрэваў чырвонай зарніцай яшчэ гараць, але ось момэнт і цёмна зрабілася ў лесе...

На далёкім небе зорка яскравая зьявілася...

Туды, да яе, цяпер гусі ляцяць.

Ночкай гэтай яны адпачынуць, а заўтра, чупь-сьвет, паляцяць ад нас...

Хутка, ўжо хутка, пад сьнегам замоўкне!

Будзе стаяць, нібы ў цяжкай думцы, насунуўшы сівыя бровы сярдзіты і паважны...

Калі-ж зноў прыйдзе вясна і цёплае сонца растопіць белы сьнег...

Зноў, над лесам угледзеўшы ў небе высокім, пад белымі хмаркамі, зьвястуноў вясны, я лесу цёмнаму скажу:

«Ня сумуй, браце! Ось бачыш гусі зноў да нас ляцяць!»...

XXXIV.

Думкі ў лесе.

Думкі мае, як хвалі бягуць адна за адною спакойна, ціха, то раптам узнімуцца вялікай грознай сьцяной...

Сэрца, быццам сьціснутае перадсьмяротнаю мукай, замрэ і жудасна зробіцца мне...

А лес усё шапоча свае цудоўныя казкі, кажа пра славу маіх прадзедаў, пра іх страшэнныя мукі за волю старонкі радзімай, бітвы, дзе вораг уцякаючы шукаў ратунку сярод гушчару лесу і гінуў там, бо лес, гэты лес, заўсёды быў добрым хаўруснікам маіх праайцоў...

Казаў і пра тое, як вораг, нішчачы вёскі, гарады, сёлы, мястэчкі, гнаў у далёкую няволю жанок, дзяўчат і ось ён, гэты цёмны лес, ратаваў сярод сваіх густых галін маіх братоў ад зьдзеку і нядолі...

Думкі бягуць...

Лес цёмны шуміць...

Жудасна сьціскаецца душа і чую я, як праз шум галін нечы голас магутны кліча...

«Ня сумуй, браце, што нядоля пануе над старонкай радзімай, што льецца кроў братоў, што поўны ёю муры ў вялікіх турмах... Ня сумуй!»...

Хутка прыдзе час і на помач прыду я да вас...

Сярод маіх глухіх месцаў зьбярэцца на вялікую нараду і ніхто ня будзе перашкаджаць вам, на варце стану я...

Стагнаньне братоў тваіх дайшло да мяне і мушу я паклікаць усіх, у кім б'ецца, гарыць агнём барацьбы душа... Годзі зьдзеку і кайданоў!

Мае казкі навучаць вас, як гінуць горда ў барацьбе і сьцяг вольнай старонкі высока трымаць у руцэ!»...

Страшна загудзеў стары лес. Затрашчалі карэньні, галіны, завьў вецер, яркая маланка засьляпіла вочы... і страшэнны грукат патрос зямлю...

«Ня сьпеце-ж, браты, бо надходзе гадзіна, калі паклічу я вас!».

Пачуліся грамавыя словы з вяршынак дрэваў...

Зноў усё сьціхла...

Дзяргач.

(Працяг будзе).

прычын цягнулі іх да Белавежаскай пушчы. Але ў гэтых стараных былі важныя повады палітычнага характару. Як ведама, у Белавежаскай пушчы ёсць на лясных работах 6 жаўнеры б. арміі ген. Балаховіча. Вось да іх хапелі папасць саветы, каб пераправіць снакойныя рабочыя масы перапраціць на элемент бандыцкі, пагражаючы супакойнаму жыццю на Крэсах. Гэтакім толькі чынам, як думалі саветы, можна гэты элемент выкарыстаць дзеля сваіх мэтаў, дзеля змаганьня з Польшчай.

Спробы большавікоў перабраць у Белавежаскую пушчу ў мінулым тыдні часткова ўдаліся. Адна дывэрсійная банда дабралася да пушчы і там разлажылася абозам.

Улада, павядомленая праз г. наз. „балахоўцаў“ аб тым, што ў пушчы паявіліся нейкія таёмныя збройныя людзі, якія качуюць па лесе, зараз-жа наладзіла аблаву.

Банцыты адступалі з аднаго кварталу пушчы ў другі, каб не спаткацца з паліцэйскімі патрулямі. У канцы канцоў 15 верасня іх выперлі ажно да Берасцейскага павету. Тады, як дыверсійныя нэры пабачылі, што яны ўжо на самым краі пушчы і што даейшае адступленьне для іх адрэзана, пачалі энэргічна барацца. Падходзіўшую паліцыю засыпалі стрэламі са стрэльбаў. Распачалася запраўдняя бітва, ў якой аднаго банчыта забілі, двух цяжка ранілі, двух узялі ў палон і абязброілі, а трох уцякло.

У гэтай аблаве прыямалі ўчасце аддзельныя паліцыі, спецыяльна прысланыя з Беластоцкага ваяводства з камісарам паліцыі на чале. Узятая ў палон бандыты — гэта расейцы з далёкіх расейскіх губерняў, спецыяльна нанятая савецкім урадам для дывэрсійных бандаў.

Гэтакім чынам — канчае „Круг. Рог.“ — спробы саветаў даказаць, што на Крэсах робіць разруху і вядзе барацьбу тутэйшае беларускае насельніцтва яшчэ адзін раз не ўдаліся.

ПА СЬВЕЦЕ.

Прасьледаваньне духавенства ў Бэсарабіі.

Паводлуг вестак з Кішыньёва, 1-га верасня ў залі епархіяльнага дому рэктарам духоўнай сэмінарыі быў адчынены зьезд духавенства Кішыньёўскае епархіі. Падчас правэркі ўваходзіўшых дэлегатаў, у залю, дзе адбываўся зьезд, уварваўся румынскі афіцэр з кампаніяй агентаў сігуранцы (шпігоў) і абвясціў зьезд незаконным, таму што, без пазваленьня ваенных уладаў, сабралася больш як 5 чалавек. Дэлегаты былі апрошаны „дзеля ўстаўленьня асабістасьці“. А затым усе былі абвешчаны арыштованымі, дзеля таго, што зьезд вельмі бурна выказаў свае незадавальненьне. Толькі пасля доўгіх перагавораў акупацыйныя ўлады адмовіліся ад свайго замеру пасадаць за краты цэлы зьезд, абмежаваныя прапазыцыяй дэлегатам у 24 гадзіны пакінуць Кішыньёў.

Непаслухмянасьць цігры.

У панядзелак на гэтым тыдні ў бэрлінскім цырку „Кронэ“ цігра Далія кінулася на свайго дрэсыравальніка, аламала быўшы ў яго ў руках дэравяны прут з жалезнай насадкаю і цяжка параніла яго пазурамі. Дрэсыравальнік ледзь быў вызвалены сваімі колегамі. Ня глядзячы на гэта, ён маецца далей выступаць у цырку са сваімі 14-ма ціграмі.

У С. С. Р. Р.

Неспакой на Волзе і Урале.

Як паведамляюць з Рыгі, на заводах паўднёвага Уралу паўсталі сур'ёзныя непаразуменьні з рабочымі. Рыкаў вярнуўся ў Маскву, каб быць на нарадзе па апрацоўцы мераў ліквідацыі неспакою. Радавы ўрад баіцца таксама неспакою ў Самарскай і Саратаўскай губернях. Дзеля падтрыманьня парадку мясцовым уладам пасланы асобныя інструкцыі.

Голад у Магілёўшчыне.

Магілёўскі губісполком паведаміў ў Маскву аб недахваце хлебных прадуктаў у губерні. З прычыны гібелі ад засухі азімых і яравых пасаваў губісполком трэбуе ўвозу хлеба да 1-га студня 1925 г. 8 мільёнаў пудоў, якія будуць разданы галодным сялянам. Запас збожжа цалком перадапы сялянству на насеньне ў характары пазычкі.

У Крыме.

Голад у Феадосійскім і Керчанскім паветах мацнее, сяляне кормяцца фруктамі і сурогатамі. Мясцовай падмогі не хапае. У паветах зарээстравана 14.000 кіненых дзяцей. Галодныя партыямі пераходзяць у Кубаншчыну, шукаючы працы. У сяле Уладзіслаўцы з 1570 душ на месцы засталася толькі 600 чалавек, якія паспешна распрадаюць жывы інвэнтар. Чугунныя станцыі Керчанскае і Феадосійскае чугунак запойнены галоднымі сялянамі, якія трэбуюць бясплатнае адпраўкі на работы ў цэнтральныя губерні.

Няма школаў.

Паводлуг даных маскоўскага аддзелу народнае прасьветы к пачатку вучэбнага сэзону ў гэтым годзе ў Маскве засталася па-за школамі 23.000 дзяцей, якія лічыліся кандыдатамі ў школы 1-ае ступені (пачатковыя) і 16.000 дзяцей, хацеўшых паступіць у школы 2-ае ступені (сярэдня).

Жыцьцё провінцыі.

3 Вялейскага пав.

4 верасня на савецкай граніцы ў Вялейскім пав. блізка гранічнага стаўпа № 439 загудзелі стрэлы, скіраваныя ў бок польскіх пастарункаў. На другі дзень у гэтым самым месцы ізноў з боку савецкай тэрыторыі загудзелі стрэлы. Стрелялі нейкія людзі ў цывільнай вопратцы.

Беласток.

16 верасня восем збройных бандытаў на дарозе між Рубяжовічамі і Зазулямі напалі на вяртаўшыхся з кірмашу жыдоў. Раніўшы жыдоў, бандыты іх аграбілі, адабраўшы ад іх коні з вазамаі. Пасьля гэтага бандыты ўцяклі ў бок граніцы. Паліцыя пагналася за імі ўсьлед.

Наваградск.

Паліцыя арыштавала на тэрыторыі наваградскага ваяводства нейкага Галдына Мілюка, якога вінавацяць у тым, што ён памагаў савецкім бандытам, а таксама прыймаў і сам учасьце ў некаторых нападах у ваколіцы. Зрабіўшы ў яго хаце вобшык, знайшлі ў яго стрэльбу расейскай сыстэмы, рэвальвар „Наган“ і шмат рэвальвернай амуніцыі.

Пінск.

Акружны суд у Пінску 15 верасня засудзіў Кузьму Круковіча, 19 г., на кару сьмерці за тое, што ён уночы 17 жніўня г. г. разам з двома сваімі таварышамі, якіх не злавлілі, са стрэльбай у рудэ ўварваўся ў хату Янкі Прылуцкага і, напалохаўшы яго, забраў у яго адзежу, боты і спажываныя прадукты.

Прэзыдэнт Рэспублікі просьбу аб зьменшаньні кары адкінуў.

Навіны ў тры радкі.

— Лік безработных у Нямеччыне даходзіць цяпер да 371.000 чал. і ў той самы час даецца падмога 436.000 сябром сем'яў безработных.

— Бурны і паводкі нарэбілі ў Румыніі шмат шкоды. Асабліва пашкоджана Дабруджа. Горад Мурфатляр напалову зруйнованы. Загінула каля 100 чалавек.

— На востраве Формозе буюраю забіта 30 чалавек і ранена 342. Зруйнована больш як 3000 дамоў.

— 11-га верасня ў Даніі цэлы вечар гуляла бора. Загінула шмат рыбацкіх чаек. Усе фрукты зьвішчаны. Забіта каля 40 чал. Бальніцы перапоўненыя раненымі.

— У Аўстрыі забаставала каля 60.000 металістых.

— У Кастантынополі з вялікай урачыстасьцю сьвяткавалі 2-і ўгодкі перамогі Мустафы Кэмаля-пашы пры Тонлю-Пунары, чым вырашыўся лёс грэцка-турэцкай вайны ў Малой Азіі.

— Лік безработных у Англіі быў 1-га верасня 1.162.000 чалавек; аблічана, што гэта — на 122.923 чал. менш, чымся было 31 сьнежня 1923 году.

— У ваколіцах Эрзэруму (Турцыя) чулася землятрасеньне, ад якога моцна пашкоджаны 18 вёсак. 80% дамоў саўсім зруйнованы. Рэшта — нягодныя для жыцьця.

— У Бэрліне арыштованы фальшывамонэтчык — рабочы фарфэравае фабрыкі, які падрабляў банкноты вартасьцю ў 50 марак.

— У бліжэйшай будучыне мае адкрыцца наветраная камунікацыя паміж Масквою, Бэрлінам і Лёндавам. Даўжыня палёту — 20 гадзін.

— 5000 моргэнаў пляцу ў вядомым Іелёстонскім парку ў Амэрыцы выгарэла. Парк гэты — адно з найвыдатнейшых упрыгажэньняў Амэрыкі.

ТУТЭЙШАЯ ХРОНІКА.

— **Візыт Дэлегата Ураду.** 17-га верасня Дэлегат Ураду п. Рачкевіч зрабіў візыт архіепіскаму Хвядосу і падрабна цікавіўся тутэйшым царкоўным жыцьцём.

— **Новы Дэлегат Ураду ў Віленшчыне.** З 15 верасня ўрадуе ў Вільні на пасадзе Дэлегата Польскага Ураду п. Уладзіслаў Рачкевіч.

Беларускае грамадзянства знае п. Рачкевіча досіць даўно, бо яшчэ з 1919 году, калі ён быў начальнікам Менскага вобвугу ў Цывільным Урадзе Усходніх Зямель. Пасьля большавіцкага наезду на Беларусь, ён быў пэўны час начальнікам Ураду прыфрантавых і этапных абшараў, пасьля чаго Дэлегатам Польскага Ураду ў Сярэдняй Літве. Летам ў 1921 гаду п. Рачкевіч нядоўга быў міністрам унутраных справаў ў першым кабінэце Вітоса і пасьля ўпадку кабінэту быў назначаны Наваградскім ваяводай.

Пасаду гэтую ён займаў да апошняга часу, калі, ў зьвязку з дывэрсійнымі нападамі большавіцкіх бан-

даў, ваяводамі пагранічных ваяводстваў былі назначаны генэралы: Янушайціс — Наваградскім і Альшэўскі — Валынскім, а п. Рачкевіч — на месца быўшага Дэлегата п. Романа ў Вільню.

Як відаць з гэтага кароткага перагляду адміністрацыйнае кар'ера п. Рачкевіча, ён праз увесь час быў у цэнтрах беларускае грамадзкае і культурнае працы і, дзякуючы гэтаму, зусім справядліва лічыцца найлепшым знаўцай беларускага пытаньня. Апрача таго, ён мае на гэтым пытаньне свой устаноўлены погляд.

Спадымаюцца, што ўрадуецца ў цэнтры ўсяе Заходняе Беларусі, п. Рачкевіч пайдзе насустрачу шмат якім, калі ня ўсім чыста, разумным беларускім жаданьням.

— **Прыезд рэктара.** 19 верасня раніцай у Вільню прыехаў епіскап Люблінскі Антоні (Марценка), які назначаны на пасаду рэктара Віленскае Духоўнае Сэмінарыі.

— **Зьезд прадстаўнікоў гарадзкіх самаўрадаў.** На зьезд прадстаўнікоў гарадзкіх самаўрадаў у Вільні ад Баранавічаў дэлегованы бурмістар Тараевіч, сябра Магістра-ту Кацаў і сябра Мястовай Рады Яроцкі.

— **3-за граніцы назад.** Як мы даведаліся, ў Вільню прыслана па этапе сястра быўшага інспэктара Віленскай Беларускай Гімназіі — Красінская, якая выехала легальна ў Радавую Беларусь, але па пераходзе граніцы, большавіцкая варта арыштавала яе і даставіла назад у распараджэньне польскай пагранічнай варты. Цяпер Красінская знаходзіцца на свабодзе ў Вільні.

— **Паездка па епархіі.** 3-га кастрычніка архіепіскап Хвядос выяжджае дзеля агляду цэркваў віленскага благачыньня. Уладыка замераеца быць у гэтых прыходах: Княгініна, Сваткі, Узла, Іжа, Куранец, Рэчкі, Касута, Рабуць, Костыкі (Камень-Спас), Даўгінава і Крывічы.

У Вільню архіепіскап вяртаецца 10-га кастрычніка.

— **Пра стары і новы стыль.** Апублікована архіепіскапскае пасланьне мітрапаліта Варшаўскага і Валынскага і ўсяе праслаўнае царквы ў Польшчы Дзяніса да кліру і міран аб новым і старым стылі. У гэтым пасланьні, паміж іншым, паведамляецца, што Сабор Епіскапаў пастановаю сваёю 16 жніўня 1924 году, дадаткова да першае свае пастановы ад 12-га красавіка гэтага году, — багаславіў сьвяткаваньне ў тых месцах, дзе гэта вымагаецца веруючым народам, вялікіх і мясцовашанаваных сьвятаў паводлуг старога стылю, не адмяняючы новага стылю для тых і там, хто і дзе па абавязку службы (вурднікі, рабочыя, вучні, ваякі і інш.) і жыцьця патрабуюць выгадаў новага стылю. Адначасна і Урад даў распараджэньне пераз міністэрства рэлігіяў і народнае прасьветы п.п. ваяводам 16 жніўня г. г. за № 5726, каб цывільная ўлада на мясцох якіх не пераімадзала, калі дзе пажадае сьвяшчэньнік або народ, адпраўляючы сьвятотных урачыстасьцяў божае службы паводлуг старога стылю.

— **Рэарганізацыя праслаўнай духоўнай сэмінарыі.** У сераду на мінулым тыдні Куратар Віленскага Школьнага Вобвугу наведаўся да архіепіскапа Хвядоса, з якім абгавараваў пытаньне аб прадбачанай рэарганізацыі праслаўнай духоўнай сэмінарыі.